

Address given by Edward Fenech Adami (Valletta, 24 January 2003)

Source: Video Clip 20/03 - The cost and benefits of Malta's Negotiated Package with the EU Seminar organised by the Chamber of Commerce / Edward Fenech Adami.- Valletta: 24.01.2003. Department of Information - Government of Malta, Valletta. - VIDEO (00:16:18, Colour, Original Sound Track). Department of Information - Government of Malta, 3, Castille Place, Valletta - Malta.

Copyright: Transcription CVCE.EU by UNI.LU

All rights of reproduction, of public communication, of adaptation, of distribution or of dissemination via Internet, internal network or any other means are strictly reserved in all countries.
Consult the legal notice and the terms and conditions of use regarding this site.

URL:

http://www.cvce.eu/obj/address_given_by_edward_fenech_adami_valletta_24_january_2003-mt-a9fffa19-fd88-4883-bc34-d7260197943c.html



Last updated: 08/08/2016

Address given by Edward Fenech Adami (Valletta, 24 January 2003)

[Edward Fenech Adami] Sur President, Sinjuri,

Nirringrazzja lilek Sur President u lill-Kumitat tal-Kamra talli stedintuni hawn illejla u nirringrazzjakom ukoll talli organizzatu dan is-seminar għaliex bih tajtu prova li intom tirrejalizzaw dan il-mument, li kulħadd isejjaħlu storiku, li minnu għaddej pajjiżna.

Jiena, Sur President, nissottoskrivi kompletament l-appell tieħek illi dan l-avveniment li qiegħed quddiemna jiġi ttrattat mhux mil-lenti tal-politika partiġġjana li ultimament tfisser kemm wieħed iġib voti fl-elezzjonijiet li jsiru skond il-kostituzzjoni tagħna u jiġi elett fuq programm. Imma dan il-mument nafu li qed insejhulu storiku għaliex bih sejrin niddisinjaw il-futur ta' pajjiżna għall-ġenerazzjoniet illi ġejjin. Jiena kont minn ta' l-ewwel illi, bħala kap tal-partit tiegħi, għidt li l-partit jista' jieħu pozizzjoni li jogħod lura u f'Malta jinholoq verament moviment nazzjonali li jeżamina din is-sitwazzjoni bl-aktar mod oġgettiv u fl-ahjar interess tal-poplu tagħna. Sfortunatament nafu li l-kwistjoni kollha ġiet ittrattata, u qiegħda tiġi ttrattata, b'mod partiġġjan. Ma jfissix b'danakollu li m'għandniex nagħmlu kull tentativ, kif effettivament qed isir, biex nippresentaw il-kwistjoni bl-aktar mod oġgettiv.

Mument storiku għalina u għall-Ewropa, u jiena ngħid għad-din ja wkoll. Il-mument fejn, kif intqal fil-konklużjonijiet tas-summit ta' Copenhagen, qiegħda ssir *one Europe*. *One Europe* ma tfissirx Ewropa ġeografika li ilha identifikata bħala l-Ewropa; imma tfisser *one Europe* l-għaqda tal-pajjiżi Ewropej flimkien li għandhom għannejiet komuni, li kulħadd jaf huma l-ewwelnett illi jassigħaraw flimkien il-paċi, it-tieni illi jassigħaraw li l-popli tagħhom kollha jimxu 'l-quddiem, illi dawn il-popli jimxu 'l-quddiem billi japplikaw il-principji sħaħħ tad-demokrazija, billi japplikaw ukoll bħala teorija ekonomika — u mhux biss teorija imma prattika ekonomika — r-regoli tas-suq ħieles u illi jimxu bejniethom bi spritu ta' solidarjetà u b'rispett tal-principji tas-sussidjarjet. Dana kollu jfisser illi dawn il-pajjiżi ngħaqdu, qed jingħaqdu flimkien biex jilħqu dawn l-iskopijiet li certament ma naħsibx li hawn min jista' jiddistakka ruħu minnhom bħala objettivi li fihom infuħom huma tajbin.

Jgħoddū għalina? Jiena m'hemmx dubju illi bħala principji żgur jgħoddū għalina. Però aħna, u issa qed nitkellem fuq il-gvern immexxi minni, tħabna mandat lill-poplu tagħna biex ninnegozzjaw dawk il-kondizzjonijiet xierqa biex Malta tkun tista' tissieħeb fl-Unjoni Ewropea. U b'sodisfazzjon kbir ikkonkludejna dawn in-negozzjati li kienu jfissru li minbarra illi aħna niddikjaraw li naqblu ma' l-objettivi li għalihom teżisti l-Unjoni Ewropea, naraw kif ir-regoli ta' l-Unjoni Ewropea japplikaw għal pajjiżna, u fejn jistgħu joħolqu diffikultajiet, b'mod partikolari għall-attivitá ekonomika f'pajjiżna, ninnegozzjaw il-kondizzjonijiet xierqa. Jiena lill-poplu Malti qed nirrakomandalu — kif jidher li l-maġgoranza kbira tagħkom membri tal-Kamra tal-Kummerċ taqblu — li dawk il-kondizzjonijiet li innegozzjajna huma tabilħaqq kondizzjonijiet xierqa. Jiena lill-poplu Malti qed naffrontaw fin-negozzjati problemi li bla dubju huma reali — u kellna ninnegozzjawhom u nsibu soluzzjoni aċċettabbi — u anki problemi li huma percepiti *perceived* bħala tali għalkemm fir-realtà aktarxi li mhumiex hekk. Jiena smajt qabel ma ġejt hawn parti mid-diskors kollu tal-Kummissarju Verheugen u qal kif in-negozzjati ġew kondotti mill-Gvern Malti u kif intlaħqu propju s-soluzzjonijiet, il-kondizzjonijiet xierqa biex għal dawn il-problemi kellna risposti. Jiena ma naħsibx illi hemm bżonn illi magħkom noqghod nerġa' jien ukoll insemmi d-dettalji ta' dawk in-negozzjati. Però issa wasalna għall-punt tal-verità. Inutli noqogħdu nbeżżeġgħu lill-haddiema tagħna u nsejħulhom iż-żgħar u s-self employed iż-żgħar ... Il-poplu Malti ... Jekk wieħed jibda jeżamina kategoriji; jekk per eżempju wieħed jeżamina, bla dubju ta' xejn, is-sinsla ewlenija ta' l-ekonomija tagħna — l-industrija tal-manifattura li tesporta — m'hemmx dubju, ma nistax nifhem kif ikun hawn xi ekonomista jew xi anke xi intraprenditur li ma jirrejalizzax illi Malta bħala membru fl-Unjoni Ewropea ser toffri iktar possibiltajiet, iktar aċċess, iktar ... dak kollu li hemm meħtieġ biex dik l-industrija tmur aħjar.

Naturalment nistgħu nivvintaw kimera u ngħidu li kompetizzjoni tfisser *downsizing*. Veru li l-kompetizzjoni tista' tfisser *downsizing*. Imma l-kelma li hi korrenti llum kullimkien hija l-kelma globalizzazzjoni, kompetittività u ebda industrija li mhix kapaci tikkompeti — u tikkompeti fil-kwalitā tal-prodott, fl-effiċċjenza, bin-nies tagħha li huma ppreparati, il-ħaddiema tagħha li huma ppreparati — naturalment minn barra jew ġewwa l-Unjoni Ewropea, jekk mhix kapaci tagħmel dan, l-industrija tfalli. U m'hemmx dubju li

Malta fl-Unjoni Ewropea sejra toffri possibiltajiet li jistgħu jkunu biss aħjar għall-industriji li tabilhaqq jistħoqqilhom illi jkomplu jaħdmu, jikbru, jagħtu dawk il-kondizzjoniet xierqa lill-ħaddiema tagħhom.

Huwa verament stramb illi fid-dinja tal-lum issib min jgħidlek li għandna bżonn nerġgħu ndaħħlu xi forma ta' protezzjoni, xi *levies* għax inkella hawn Malta ikollna min mhux kapaċi jikkompeti. Jiena naħseb huwa żmien ta' realizmu kbir — ta' *realpolitik*. Ma nistgħux noqogħdu noħolmu, naħsbu. Jiena nilqa' l-messaġġ tal-President illi ma nippoliticiżżawx lanqas din il-laqqha. Però rridu bilfors insemmu illi hawn illum fatti konkreti, li huma l-kondizzjoniet li nnegozzjajna għal shubija illi ttrattajna fihom, nerġa' ngħid, id-diffikultajiet kollha li ġew ppreżentati lilna ... Għax irrid ngħid u nfaħħar illi n-negozzjati ma sarux biss mill-Gvern Malti. Naturalment il-Gvern Malti kelli d-dmir u seta' jinnejha, però saru billi ħloqna organiżmi fil-pajjiż li fihom ipparteċipaw kull minn kien interessa. L-offerta kienet għal kulħadd u jien minn hawn irrid nirringazzja lil dawk il-membri kollha tad-diversi għaqdiet, inkluża l-Kamra tal-Kummerċ, li tul dawn l-aħħar snin ipparteċipaw fil-laqqħat tal-MEUSEC fejn ġew eżaminati minuzzjożamento id-diffikultajiet li jista' jqanqal kull kapitolu li ddiskutejna ta' l-Unjoni Ewropea. U ddiskutejna u wasalna x'jistgħu jkunu r-rimedji adattati għalina. Jigħiġi li noqogħdu noħolmu naħseb huwa kontra r-realtà.

Jiena erġajt smajt, kif smajt fil-Parlament, lil sieħbi fl-oppożizzjoni — aħna lkoll membri Parlamentari nirrapreżentaw il-poplu tagħna — jerġa' jgħid "Isma' l-kelma *partnership* m'hix xi haġa differenti minn dak li qabel kien jissejja il-kunċett ta' Svizzera fil-Mediterran". U jiena nixtieq nisma' idejat ġoddha ta' dan x'ifisser, għax x'kien ifisser dak il-kunċett kellna esperjenza konkreta tiegħu. Meta kien hemm il-gvern preċedenti għall-gvern tiegħi, saru diskussionijiet fi Brussel u b'mod partikolari l-konkluzzjoni tad-diskussionijiet li kienu saru u li ġew inkluża f'*Joint Declaration of Future Relations between the Parties* tat-28 t'April 1998. Min ikollu l-paċċenza jerġa' jaqra dak id-dokument, jerġa' jaqra wkoll id-diskors li kien għamel il-President tal-Kunsill tal-Ministri ta' l-Ewropa ta' dak iż-żmien li kien Robin Cook, malajr jifhem illi dik l-option ta' Svizzera fil-Mediterran kienet tfisser *enhancement* tat-Trattat t'Assoċjazzjoni illi Malta kellha tul dawn l-aħħar 32 sena. Hemm miktub ċar illi l-ewwel haġa li kelliu jagħmel il-Gvern Malti kienet li jonora dak il-ftehim. Naturalment bil-konsegwenzi kollha tiegħi li kienu, fost oħrajn, illi Malta kellha tgħaddi għal unjoni doganali fi żmien prefiss, haġa li ebda gvern Malti m'għamel qabel, ħlief meta aħna lesti biex issa nissieħbu fl-Unjoni Ewropea. Jiena naħseb ma nkunux qed nagħmlu servizz lill-pajjiżna, ħadd minna — negozzjanti, intraprendituri, političi — illi nena sizzaw li jista' jkun hemm biss perikli għall-ħaddiema li b'mod daqsxejn *patronising* insejħulhom il-ħaddiema ż-żgħar. L-esperjenza ta' l-Unjoni Ewropea hija waħda fejn dawk li jissejju s-small and medium-sized enterprises, dawk huma propju li huma l-aktar aġevolati fl-Unjoni Ewropea u l-futur tagħhom ukoll ikun aħjar fl-Unjoni Ewropea.

Naturalment hemm diversi aspetti li wieħed għandu jħares lejhom: Malta, il-vuċi ta' Malta, il-kontribuzzjoni ta' Malta lill-Unjoni Ewropea. Ma nistgħax nifhem kif wieħed jista' jargumenta illi Malta tista' tikkontribwixxi aktar lill-Unjoni Ewropea jekk tibqa' barra milli tibqa' ġewwa. Aħna nsostnu — jiena, il-partit tiegħi — il-Gvern isostni illi l-vuċi ta' Malta għandha tkun vuċi attiva; aħna rridu nkunu membri attivi ta' l-Unjoni Ewropea u f'dawn iż-żminiet, *in this day and age*, huwa evidenti għalija illi l-vuċi ta' Malta tista' tkun vuċi soda li tinistema' jekk tkun propju fl-Unjoni Ewropea.

Jiena naħseb meta qiegħdin lejliet it-tħabbira — kulħadd isaqsi lili — tad-data tar-referendum li kulħadd jaf jiena ntrabatt illi r-referendum ser isir f'Marzu, jiġifieri l-għimgħa d-dieħla tīgħi mħabba d-data tar-referendum ... Dan huwa mument tal-verità. Mument illi naraw ir-realtà ta' madwarna ... L-Unjoni Ewropea: forza politika importanti ħafna, partikolarmen f'dan il-mument, mument illi żgur qed iħassibna lkoll, mument erġajna bit-theddid ta' gwerra li tista' ġġib konsegwenzi negattivi enormi għal kulħadd inkluż għalina hawn Malta. U jiena wieħed minn dawk illi nemmen, u nemmen b'qawwa, li l-Unjoni Ewropea li issa hija unjoni politika, m'għadhiex biss Għaqda Ekonomika Ewropea. Din l-Unjoni hemm bżonn tibqa' tissaħħħa, u ssir vuċi qawwija u jiena rrid li Malta jkollha vuċi f'din l-Ewropa illi ssawret u ser tkompli tissawwar.

Għandek id-dimensjoni socjali. L-Unjoni Ewropea vera għandha ħafna regoli. Però m'għandniex noqogħdu nibżgħu u ngħidu dawk regoli magħmulin għall-pajjiżi li huma membri u mhux ser jgħodd lu għalina. Min minnha ser jgħid illi r-regoli ta' l-ambjent ta' l-Unjoni Ewropea mhumiex regoli riġidi, qawwija? Veru li hu hekk. Però aħna rridu li l-poplu tagħna ma jkollux dawk ir-regoli dwar l-ambjent li huma fl-interess tal-

popli? Jekk però aħna ngħidu: isma', aħna rridu l-liberalizzazzjoni, il-kompetizzjoni bil-konsegwenzi tagħha — aħna ngħidu dak ma rriduhx għall-poplu tagħna, aħna ma rridux li l-livelli ta' l-għixien tagħna jkunu effettivament, bħala mira almenu, daqs dawk tal-kumplament tal-popli fl-Ewropa?

U naħseb dawn huma d-domandi fundamentali li jiena ċert li l-poplu Malti qiegħed japprezza li għandu quddiemu, u r-risposta għalihom trid tkun r-risposta ta' iva fir-referendum li ġej, jiġifieri għażla li ngħidu li rridu li aħna, li l-ekonomija tagħna jkollha l-ahjar opportunitajiet biex tkompli tikber u dan billi nkunu membri ta' l-Unjoni Ewropea. Aħna rridu vuċi għal Malta li tinstema' u dan nilħqu meta nkunu parti mill-Unjoni Ewropea. Aħna rridu l-livell t'għixien tagħna jibqa' jogħla u jkun komparabbli ma' dak tal-kumplament ta' l-Ewropa u dan jiġri ħafna ahjar u iktar malajr jekk Malta tkun membru ta' l-Unjoni Ewropea. U żgur li rridu nagħtu każż ta' dawk li huma l-anqas, nista' ngħid, jew l-aktar li għandhom bżonn l-attenzjoni tal-gvernijiet tal-ġurnata. Dak ukoll, l-Unjoni Ewropea nafu illi tagħti każu, u tagħti każu bil-kbir, partikolarmen fil-qasam tal-ħaddiema, għaliex l-Unjoni Ewropea tipprovdi regoli biex ma jkunx hemm sfruttament tal-ħaddiema. U dan f'Malta digħà qed inħossu l-effett tiegħu billi riċentament digħà addotajna dawk ir-regoli ta' l-Unjoni Ewropea li jiena żgur li huma ta' fejda kbira għall-ħaddiema tagħna. Hemm bżonn li fil-ftit ġimġħat li baqa' nitkellmu ċar, ma nħawdux l-imħu, inħallu 'l kulħadd fil-libertà demokratika li jagħżel jmur jivvota iva jew le wara li jkun verament ħaseb, qies, u naturalment jiddeċiedi.

Grazzi